

முனைவர் மா. ராஜவேல், Ph.D.
மக்கள் தொடர்பு அலுவலர்
கைப்பேசி: 94890 56730

தொலைபேசி: 0422 - 6611302
நிகரி: 0422 - 2431821
மின்னஞ்சல்: pro@tnau.ac.in

பெறுநர்,
ஆசிரியர்,
ஐயா,

தேதி: 14.07.2025

கீழே குறிப்பிடப்பட்டுள்ள செய்தி விவரத்தினை தங்களது மேலான நாளிதழில் பிரசுரிக்குமாறு அன்புடன் வேண்டுகிறேன்.

தமிழ்நாடு வேளாண்மைப் பல்கலைக்கழக முனைவர் பட்ட மாணவர்களின் பாராளுமன்ற சுற்றுப்பயணம்

இந்தியாவின் மாண்புமிகு துணை ஜனாதிபதி திரு ஜகதீப் தங்கர் அவர்கள் 27.04.2025 அன்று தமிழ்நாடு வேளாண்மை பல்கலைக்கழகம், கோயம்புத்தூருக்கு வருகை தந்தார். அதன் தொடர்ச்சியாக, மாண்புமிகு துணை ஜனாதிபதி அவர்கள், 2025 ஜூலை 3-ஆம் தேதி தமிழ்நாடு வேளாண்மைப் பல்கலைக்கழக மாணவர்களை இந்திய பாராளுமன்றம், புது தில்லிக்கு வருமாறு அழைப்பு விடுத்தார். அதன் பேரில், பல்வேறு துறைகளில் முனைவர் பட்டபடிப்பு மேற்கொண்டு வரும் 23 மாணவர்கள் மற்றும் 2 உதவி பேராசிரியர்கள் இணைந்து இந்திய பாராளுமன்றத்திற்கான ஒரு கல்விச் சுற்றுப்பயணத்தை மேற்கொண்டனர்.

மாணவர்கள், மக்களவையும் மாநிலங்களவையும் பார்வையிட வழிகாட்டியுடன் கூடிய சுற்றுப்பயணத்தில் பங்கேற்றனர். இதில், அவர்களுக்கு பாராளுமன்ற அமைப்பு, இரு அவைகளின் செயல்பாடு மற்றும் இந்திய ஜனநாயக அமைப்பில் சட்டம் உருவாகும் செயல்முறை ஆகியவை பற்றிய விரிவான விளக்கங்கள் வழங்கப்பட்டன. உறுப்பினர்கள் அமரும் வரிசைகள், சபாநாயகரின் மேடைகள் மற்றும் பார்வையாளர்கள் கலந்துக்கொள்ளும் பகுதியைப் பார்த்து, தேசிய விவாதங்கள் மற்றும் சட்டங்கள் எவ்வாறு இயற்றப்படுகின்றன என்பதைக் குறித்த நுண்ணறிவுகளைப் பெற்றனர். இந்த பயணம் பழைய மற்றும் புதிய பாராளுமன்றக் கட்டிடங்களை உள்ளடக்கியிருந்தது. இதன்மூலம், இந்தியாவின் பாரம்பரியமான சட்ட அமைப்புகளின் கட்டிடக்கலை வளர்ச்சியையும் மாணவர்கள் நேரில் காணும் வாய்ப்பு பெற்றனர்.

பாராளுமன்ற அதிகாரிகள், பாராளுமன்றத்தின் வரலாறு மற்றும் முக்கியத்துவம் குறித்தும் விரிவாகப் பகிர்ந்தனர். 1921 இல் பிரிட்டிஷ் காலத்தில் எழுப்பிய பழைய பாராளுமன்றக் கட்டிடத்தில், வருங்காலத்தின் இடம் பற்றாக்குறையை கருத்தில் கொண்டு, 2023 இல் திறக்கப்பட்ட புதிய பாராளுமன்றம், ஒரு நவீன கட்டடமாக மாற்றம் பெற்றுள்ளது. மக்களவையில் பச்சை நிறம் செழிப்பு மற்றும் அமெரிக்காவின் ஹவுஸ் ஆஃப் காமன்ஸை (House of Commons) குறிக்கின்றது என்றும், மாநிலங்களவையில் சிவப்பு நிறம் மரியாதையும் பாரம்பரியத்தையும் குறிக்கின்றது என்றும், இது ஹவுஸ் ஆஃப்

லார்ட்ஸுடன் (House of Lords) ஒத்துப்போகின்றது என்றும் விளக்கப்பட்டது. மாணவர்கள், ஆசியாவின் மிகப்பெரிய நூலகங்களில் ஒன்றான பாராளுமன்ற நூலகத்தையும் பார்வையிட்டனர். அங்கு விரும்பக் கிடைக்காத நூல்கள், வரலாற்றுச் சான்றுகள் மற்றும் ஆய்வுப்பொருட்கள் இருந்தன. மேலும், பழங்கால ஒழுங்கமைப்பைக் கொண்ட பிரின்சஸ் சேம்பர் எனப்படும் வரலாற்றுப் புகழ்பெற்ற மன்றத்தையும் பார்வையிட்டனர். இதன் மூலம் இந்தியாவின் பாராளுமன்ற வரலாற்றை மேலும் ஆழமாகக் காணும் வாய்ப்பு கிடைத்தது.

மிகவும் உணர்வுபூர்வமான தருணமாக 1929 இல் சுதந்திர போராளி பகத்சிங் மற்றும் அவரது தோழர்கள் தேசிய சின்னம் எதிர்ப்பு நடவடிக்கையை மேற்கொண்ட இடத்தைக் காணும் அனுபவம் அமைந்தது. இது இந்தியாவின் விடுதலைப் போராட்டத்தை அனைவரும் நினைவுகூரச் செய்தது.

இந்நிகழ்வின் ஒருங்கிணைப்பாளரான பட்டமேற்படிப்பு பள்ளியின் தலைவர் முனைவர் டி. சுரேஷ்குமார், மாணவர்களின் பாராளுமன்றப் பயணத்தை மிகச்சரியாக திட்டமிட்டு, அவர்கள் பயணத்தின் போது பின்பற்ற வேண்டிய ஒழுங்குகள் மற்றும் நடத்தை விதிகளை கடைபிடிக்க வழிகாட்டினார்.

தமிழ்நாடு வேளாண்மைப் பல்கலைக்கழக பதிவாளரும், பொறுப்பு துணைவேந்தருமான முனைவர் இரா. தமிழ்வேந்தன் அவர்கள், இந்த பாராளுமன்றப் பயணம் மூலம் மாணவர்கள் இந்திய ஜனநாயக அமைப்பு, வேளாண்மை மற்றும் ஆராய்ச்சி குறித்த தேசியக் கொள்கைகளுடன் எவ்வாறு தொடர்புடையவை என்பதைப் பற்றி மேலும் அறிந்து கொள்ளக்கூடிய வாய்ப்பு பெற்றதாக தெரிவித்தார்.

மக்கள் தொடர்பு அலுவலர்